



Riphah Journal of Islamic Thought & Civilization
 Published by: Department of Islamic Studies,
 Riphah International University, Islamabad
 Email: editor.rjtc@riphah.edu.pk
 Website: <https://journals.riphah.edu.pk/index.php/rjtc>
 ISSN (E): 3006-9041 (P): 2791-187X



استدلال سے متعلق قواعد اصولیہ کے تناظر میں فقہ سیدہ عائشہؓ کا تجزیاتی مطالعہ

An Analytical Study of Sayyidah Aisha's Jurisprudential Approach in the Context of Usūl al-Fiqh Principles of Legal Reasoning

Muhammad Mujahid Faridⁱ

Abstract

Syedah 'Ā'ishah (RA) was a distinguished scholar whose jurisprudential insights and methodology of Istidlal (legal reasoning) significantly contributed to the development of Islamic law. The literal meaning of Istidlal is: "to demand evidence." In common usage, it means to establish evidence in general, whether it is evidence from the Quran and Hadith, Ijmaa and Qiyas, etc., or from any other Shariah evidence. However, among Usuliyyin, Istidlal means a special form of establishing evidence, and that is, establishing evidence through something other than the Quran, Sunnah, and Ijmaa and Qiyas is called Istidlal. This Article uses an analytical research method. To derive the principles of the rules, first the jurisprudential opinions of Hazrat 'Ā'ishah (RA) are quoted and summarized, and then possible principles of the rules are derived from them. For further explanation of the principles of the rules, their application aspect is also mentioned. This article examines her legal reasoning within the framework of Usul al-Fiqh, focusing on principles such as Istishab-e-haal, Istihsan, and Masalih-e-Mursalah. An analysis of Hazrat Aisha's (RA) approach to istidlal reveals her deep understanding of Islamic Jurisprudence. This research highlights her jurisprudential verdicts and opinions based on Usul al-Fiqh principles and evaluates her methodological approach in the broader context of Islamic legal theory. Hazrat Aisha's (RA) scholarly contributions serve as an exemplary model, not only for women in Islamic scholarship but also for the overall progression of Islamic jurisprudence

Key words: Hazrat 'Ā'ishah, Istihsan, Istidlal, Istishab-e-Hal

ⁱ PhD Scholar Bahauddin Zakariya University Multan
mmujahidfarid@gmail.com

DOI: <https://doi.org/10.64768/rjtc.v3i1.2481>

تمہید

نبی کریم ﷺ کے دور مبارک میں جب صحابہ کرام کو کسی مسئلے یا الجھن کا سامنا ہوتا، تو وہ بلا جھجک سیدھا حضور اکرم ﷺ کی خدمت میں حاضر ہو جاتے اور رہنمائی حاصل کرتے۔ آپ ﷺ کی موجودگی ہی ان کے لیے سب سے بڑی علمی و روحانی پناہ تھی۔ تاہم حضور ﷺ کے وصال کے بعد جب نئے مسائل سامنے آنے لگے، تو صحابہ کرام نے قرآن و سنت کی روشنی میں ان کے حل تلاش کیے۔ اس مقصد کے لیے وہ شوریٰ کے اصول پر عمل کرتے، اور یوں اجتماعی بصیرت سے مسائل کا حل نکالتے۔ فتویٰ دینے اور شرعی رہنمائی فراہم کرنے میں خلفائے راشدینؓ اور دیگر جلیل القدر صحابہؓ کا کردار تو بہت نمایاں تھا ہی، لیکن اس میدان میں بعض صحابیاتؓ بھی کسی سے کم نہ تھیں۔ ان میں سب سے نمایاں نام حضرت عائشہ صدیقہؓ کا ہے۔ چونکہ وہ نبی کریم ﷺ کی زوجہ مطہرہ تھیں، اس لیے آپ ﷺ کے مزاج نبوت اور شریعت محمدیؐ کی روح سے گہری واقفیت رکھتی تھیں۔ یہی وجہ ہے کہ بڑے بڑے صحابہؓ علمی پیچیدگیوں اور نازک فقہی معاملات میں انہی سے رجوع کرتے تھے۔

حضرت عائشہؓ کی فقہی بصیرت کا مطالعہ کرنے سے یہ اندازہ ہوتا ہے کہ وہ محض روایت پر اکتفا نہیں کرتی تھیں، بلکہ مسائل کو سمجھنے اور ان کا حل تلاش کرنے میں ایک خاص اصولی انداز اپناتی تھیں۔ اگرچہ اُس وقت فقہی اصول و ضوابط باقاعدہ مدون نہیں ہوئے تھے، مگر ان کے اجتہادی انداز کو دیکھ کر کہا جاسکتا ہے کہ وہ ان اصولوں کی عملی تصویر تھیں۔

اس موضوع پر تھانی ابراہیم حسین ابوسعید کی کتاب "فقہ ام المومنین عائشہ فی بانی الطہارۃ والصلاۃ" موجود ہے۔ البتہ محقق نے ان کی فقہ سے مستنبط ہونے والے قواعد اصولیہ کا ذکر نہیں کیا جو کہ ہمارا موضوع بحث ہے۔ اسی طرح الشیخ فائز الدخیل کی کتاب "موسوعۃ فقہ عائشہ ام المومنین حیاتہا و فقہا" بھی ایک عمدہ کام ہے۔ اس کتاب میں خاص طور پر خواتین سے متعلق مسائل میں ام المومنین عائشہؓ کی فقہی آراء کا ذکر کیا گیا ہے۔ البتہ یہاں بھی قواعد اصولیہ کا استنباط نہیں کیا گیا۔ اسی طرح ڈاکٹر عائشہ صنوبر اور ڈاکٹر محمد علی کا مقالہ "حضرت عائشہؓ کے اصول استنباط" بھی اس پر ایک اہم کام ہے۔ مگر اختصار کی وجہ سے تشنگی باقی رہتی ہے۔

اس مقالہ میں حضرت عائشہؓ کی فقہ سے مستنبط ہونے والے ان قواعد اصولیہ کا ذکر کیا گیا ہے جو استدلال سے متعلق ہیں۔ اس مقالہ میں تجزیاتی اسلوب تحقیق سے کام لیا گیا ہے۔ قواعد اصولیہ کے استنباط کے لیے سب سے پہلے حضرت عائشہؓ کی فقہی آراء کو نقل کر کے ان کی تخریج کی گئی ہے اور پھر اس سے ممکنہ قواعد اصولیہ کا استنباط کیا گیا ہے۔ قاعدہ اصولیہ کی مزید توضیح کے لیے اس کا اطلاق پہلو بھی ذکر کیا گیا ہے۔

تعریف

استدلال کا لغوی معنی ہے: "دلیل کا مطالبہ کرنا" عرف میں اس کا مطلب ہے کہ مطلقاً دلیل قائم کرنا، چاہے وہ دلیل قرآن و سنت، اجماع و قیاس وغیرہ سے ہو یا کسی اور دلیل شرعی سے۔ البتہ اصولیین کے ہاں استدلال کا مطلب دلیل قائم کرنے کی ایک خاص صورت ہے، اور وہ یہ ہے کہ کتاب و سنت، اور اجماع و قیاس (متفق علیہ دلائل شرعیہ) کے علاوہ کسی اور چیز کے ذریعے دلیل قائم کرنے کا نام استدلال ہے۔

"وَعَلَىٰ نَوْعٍ خَاصٍّ مِنَ الدَّلِيلِ وَهُوَ الْمَقْصُودُ هُنَا (قِيلَ مَا لَيْسَ بِأَحَدٍ) الْأَدْلَةُ (الْأَرْبَعَةُ) الْكِتَابِ وَالسُّنَّةُ وَالْإِجْمَاعُ وَالْقِيَاسُ." ¹

استدلال کی انواع و اقسام میں اختلاف ہے۔ بعض فقہاء کے ہاں استدلال کی تین قسمیں ہیں:

1۔ استصحاب حال

2۔ ہم سے پہلے لوگوں کی شریعت (شرائع من قبلنا)

3۔ دو حکموں کے درمیان لازم و ملزوم ہونے کا تعلق (التلازم بین حکمین)

جبکہ علمائے احناف کے ہاں استدلال کی ایک اور قسم بھی ہے، جسے استحسان کہتے ہیں۔ مالکیہ کے ہاں پانچویں قسم بھی ہے، جسے مصالح مرسلہ کا نام دیا گیا ہے۔ ان پانچوں اقسام کے حجت شرعیہ ہونے یا ہونے میں بھی فقہاء کا اختلاف ہے۔ اسی وجہ سے استدلال کا دوسرا نام الأدلۃ المختلف فیہا (یعنی وہ دلائل جن کے حجت ہونے یا نہ ہونے میں اختلاف کیا گیا ہو) بھی ہے۔²

حضرت عائشہؓ کے فتاویٰ اور ان کے اجتہادات میں غور کرنے سے معلوم ہوتا ہے کہ ان کے ہاں بھی استدلال کی ان اقسام میں سے بعض حجت تھیں۔

باندی اور اس کی بیٹی سے جماع کا مسئلہ

"أَنَّ مُعَاذَ بْنَ عَبْدِ اللَّهِ بْنِ مَعْمَرٍ سَأَلَ عَائِشَةَ، فَقَالَ: إِنَّ عِنْدِي جَارِيَةً أَصَبْتُ مِنْهَا، وَلَهَا ابْنَةٌ قَدْ أَذْرَكْتُ، فَأَصَبْتُ مِنْهَا، فَتَنَّهُتُ، فَقَالَ: لَا حَتَّى تَقُولِي هِيَ حَرَامٌ، فَقَالَتْ: «لَا يَفْعَلُهُ أَحَدٌ مِنْ أَهْلِي، وَلَا يَمْنُ أَطَاعَنِي»." ³

"حضرت معاذ بن عبد اللہ بن معمر نے ام المومنینؓ سے سوال کیا کہ میری ایک باندی ہے جس سے میں نے جماع کیا، پھر اس کی ایک جوان بیٹی سے بھی جماع کیا ہے۔ آپؓ نے انہیں ایسا کرنے سے منع فرمایا۔ حضرت معاذ نے کہا کہ میں اس وقت تک نہیں مانوں گا،

جب تک آپ یہ نہ کہیں کہ ”ایسا کرنا حرام ہے۔“ ام المؤمنینؓ نے جواب میں ارشاد فرمایا کہ ایسا نہ تو میرے خاندان کا کوئی فرد کر سکتا ہے اور نہ ہی وہ شخص جو میری اطاعت کرے۔“

قاعدہ اصولیہ: ”الإستحسان حجة شرعية“

”الإستحسان حجة شرعية“⁴

”استحسان حجت شرعی ہے۔“

دو قیاسوں میں سے جو زیادہ قوی ہو، اس پر عمل کرنے کا نام استحسان ہے۔ استحسان احناف کے ہاں حجت شرعی ہے، اور ان کے ہاں یہ قیاس ہی کی ایک قسم ہے، جسے قیاس خفی کہتے ہیں۔ جبکہ امام شافعیؒ اس کا انکار کرتے ہیں۔⁵ ام المؤمنینؓ کے اس فتویٰ سے ظاہر ہے کہ آپؐ نے یہ فتویٰ اپنے اجتہاد ہی سے دیا ہے، اور اس پر ان کے ہاں کوئی صریح نص موجود نہیں، اس کی تائید اس بات سے ہوتی ہے کہ جب حضرت معاذ بن عبد اللہ نے آپؐ سے فرمایا کہ کہ آپؐ یہ کہیں کہ ایسا کرنا حرام ہے، تو جواب میں آپؐ نے ارشاد فرمایا:

”لَا يَفْعَلُهُ أَحَدٌ مِنْ أَهْلِي، وَلَا يَمْنُ أَطَاعِي.“

”میرے خاندان میں سے کوئی بھی ایسا نہیں کر سکتا اور نہ ہی میرے ماننے والوں میں سے کوئی ایسا کر سکتا ہے۔“

اب یہاں یہ بحث ہوتی ہے کہ ام المؤمنینؓ کے ہاں نص کے علاوہ آخر کوئی دلیل ہے جس کی بنیاد پر آپؐ نے فتویٰ دیا؟ اسے سمجھنے کے لیے یہ ضروری ہے کہ پہلے یہ سمجھا جائے کہ اس مسئلے میں دو طرح کے قیاس ہیں:

1- قیاس جلی/ظاہری

قیاس جلی کا تقاضا یہ ہے کہ اپنی باندی کی بیٹی سے بھی جماع حلال ہو، کیونکہ وہ بھی تو ایک باندی ہے۔ لہذا جس طرح دیگر باندیوں سے جماع کی اجازت ہے، اسی طرح اپنی باندی کی وہ بیٹی جو مملوکہ ہو، اس سے بھی جماع جائز ہو۔ جیسا کہ اللہ تعالیٰ کا فرمان ہے:

”وَالْمُحْصَنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ“⁶

”اور شوہر والی عورتیں (تم پر حرام ہیں) سوائے ان عورتوں کے جو تمہاری ملکیت میں ہوں۔“

2- قیاس خفی

دوسرا قیاس یہ ہے کہ اس مسئلہ کو ربیبہ⁷ پر قیاس کیا جائے، جیسا کہ ربیبہ کے متعلق اللہ تعالیٰ نے فرمایا کہ اگر اس کی ماں سے جماع کر لیا تو اب اس سے نکاح کرنا جائز نہیں۔

”وَرَبَائِبُكُمُ اللَّائِي فِي حُجُورِكُم مِّن نِّسَائِكُمُ اللَّائِي دَخَلْتُم بِهِنَّ فَإِن لَّمْ تَكُونُوا دَخَلْتُم بِهِنَّ فَلَا

جُنَاحَ عَلَيْكُمُ“⁸

"اور (تم پر حرام کی گئی ہیں) تمہاری ان بیویوں کی وہ بیٹیاں جو تمہاری پرورش میں ہیں جن سے تم ہم بستری کر چکے ہو۔ اگر تم نے ان سے ہم بستری نہ کی ہو تو پھر تم پر کوئی گناہ نہیں ہے۔"

لہذا یہاں بھی چونکہ اس باندی سے جماع کر لیا گیا ہے؛ لہذا اس کی بیٹی سے جماع کرنا جائز نہیں ہوگا۔ اگرچہ قیاس ظاہری کا تقاضا یہ تھا کہ وہ باندی جس سے جماع کر لیا ہو تو اس کی بیٹی سے بھی جماع جائز ہو؛ کیونکہ وہ قرآن کے عمومی حکم ملک یمین میں داخل ہے۔ لیکن ام المومنینؓ نے یہاں قیاس خفی پر عمل کرتے ہوئے اسے ناجائز قرار دیا، اور اسی قیاس خفی کا دوسرا نام استحسان ہے۔

قاعدہ کا اطلاق

استصناع یعنی کوئی چیز آرڈر پر تیار کروانا جائز ہے۔ یہاں قیاس ظاہری کا تقاضا یہ ہے کہ یہ عقد جائز نہ ہو؛ کیونکہ معقود علیہ یعنی جو چیز فروخت ہو رہی ہے، وہ موجود ہی نہیں۔ لیکن استحساناً اس عقد کو جائز قرار دیا گیا ہے۔ اس کے جواز پر فقہاء کا اجماع ہے۔ اسی طرح احناف کے ہاں بیع سلم بھی استحساناً جائز ہے۔

جمع قرآن کا مسئلہ

"عَنْ أَبِي يُونُسَ، مَوْلَى عَائِشَةَ، أَنَّهُ قَالَ: أَمَرْتَنِي عَائِشَةُ أَنْ أَكْتُبَ لَهَا مُصْحَفًا"⁹
 "حضرت عائشہؓ کے آزاد کردہ غلام ابویونس نے فرمایا کہ عائشہؓ نے انہیں یہ حکم کیا کہ وہ ان کے لیے قرآن کریم کا ایک نسخہ لکھیں۔"

قاعدہ اصولیہ: "المصالح المرسله حجة شرعية"

"المصالح المرسله حجة شرعية"¹⁰

"مصلح مرسلہ حجت شرعی ہیں۔"

حضرت ابو بکر صدیقؓ کے دور میں قرآن کریم کا جمع کرنا اور حضرت عثمانؓ کے دور میں امت کو قرآن کریم کے سرکاری نسخہ پر متفق کرنا اور شخصی نسخوں کو ضائع کرنے کا حکم کرنا، مصلحت ہی کی بنا پر تھا تاکہ امت کو فتنہ سے محفوظ رکھا جاسکے۔ لہذا ام المومنینؓ کا اپنے آزاد کردہ غلام کو قرآن کریم کا ایک نسخہ لکھنے کا حکم بھی مصلحت ہی کی بنا پر تھا، جو اس بات کی دلیل ہے کہ ان کے ہاں مصلح مرسلہ حجت ہیں۔ مصلح مرسلہ سے مراد وہ مصلحتیں ہیں جو ہوں تو شریعت کے اصولوں کے موافق، مگر کتاب و سنت اور اجماع و قیاس سے ان کا صحیح یا غلط ہونا ثابت نہ ہو، بلکہ ان کے بارے میں سکوت ہو۔ ان کے حجت ہونے یا نہ ہونے میں اختلاف ہے۔ امام مالکؒ اور امام شافعیؒ اس کے حجت شرعی ہونے کے قائل ہیں، جبکہ احناف کے ہاں مصلح مرسلہ حجت شرعی نہیں ہیں۔

"(وَالْمَصَالِحِ الْمُرْسَلَةُ) وَهِيَ الَّتِي لَا يَشْهَدُ لَهَا أَصْلٌ بِالْإِعْتِبَارِ فِي الشَّرْعِ وَلَا بِالْإِلْغَاءِ وَإِنْ كَانَتْ عَلَى سُنَنِ الْمَصَالِحِ وَتَلَقَّتْهَا الْعُقُولُ بِالْقَبُولِ (أَثْبَتَهَا مَالِكٌ) وَالشَّافِعِيُّ فِي قَوْلٍ قَدِيمٍ (وَمَنْعَهَا الْحَنْفِيَّةُ وَغَيْرُهُمْ)" 11

قاعدہ کا اطلاق

سڑکوں پر لگے ہوئے اشارات پر عمل درآمد کرنا واجب ہے۔ ان کا استعمال جائز ہونا اور اس پر عمل کرنا عوام الناس کے لیے واجب ہونا مصالحِ مرسلہ سے ہی ثابت ہے؛ کیونکہ یہ اشارات بھی ایک خاص مقصد اور مصلحت کی وجہ سے ہیں اور وہ یہ کہ عوام کو مختلف قسم کے حادثات سے محفوظ بنایا جاسکے۔ اسی طرح مزدور کی کم سے کم اجرت کا حکومت کی طرف سے معین کر دینا بھی جائز ہے؛ کیونکہ اس میں بھی مصلحت ہے کہ مزدور پر ظلم کو روکا جاسکے اور اس کی حق تلفی نہ ہو۔

بیع عینہ کا مسئلہ

بیع عینہ کا مطلب یہ ہے کہ ایک شخص دوسرے سے کوئی چیز ادھار خرید لے اور پھر قیمت ادا کرنے سے پہلے پہلے وہی چیز پہلے مالک کو سستی قیمت پر بیچ دے۔ ایک عورت نے حضرت عائشہؓ سے یہ مسئلہ دریافت کیا کہ میں نے اپنی ایک باندی حضرت زید بن ارقمؓ کو 800 درہم میں ادھار بیچ دی اور پھر ان سے وہی باندی نقد 600 درہم دے کر خرید کر لی، تو اس کا کیا حکم ہے؟ آپؓ نے اس پر شدید ناراضگی کا اظہار فرمایا اور ساتھ میں یہ بھی فرمایا کہ یہ خرید و فروخت کا معاملہ ختم کر دو اور جا کر حضرت زیدؓ کو بھی بتا دو کہ اگر آپؓ نے توبہ نہ کی تو اللہ تعالیٰ آپ کے جہاد کا ثواب بھی ختم فرمادیں گے، جو آپؓ نے نبی کریم ﷺ کے ساتھ مل کر کیا تھا۔ یہ سن کر اس عورت نے کہا کہ اگر میں ان سے اصل قیمت وصول کر لوں اور زائد واپس کر دوں تو پھر کیا حکم ہے؟ اس پر آپؓ نے قرآن کریم کی یہ آیت تلاوت فرمائی: ترجمہ: اگر تم توبہ کرو تو تمہارے لیے اصل قیمت ہے۔

"عَنْ أَبِي إِسْحَاقَ، عَنِ امْرَأَتِهِ، أَنَّهَا دَخَلَتْ عَلَى عَائِشَةَ فِي نِسْوَةٍ فَسَأَلَتْهَا امْرَأَةٌ فَقَالَتْ: يَا أُمُّ الْمُؤْمِنِينَ، كَانَتْ لِي جَارِيَةٌ، فَبِعْتُهَا مِنْ زَيْدِ بْنِ أَرْقَمَ بِثَمَانٍ مِائَةٍ إِلَى أَجَلٍ، ثُمَّ اشْتَرَيْتُهَا مِنْهُ بِسِتِّ مِائَةٍ، فَنَقَدْتُهِ السِّتْمَانَةَ، وَكُتِبَتْ عَلَيْهِ ثَمَانِ مِائَةٍ، فَقَالَتْ عَائِشَةُ: "بِئْسَ وَاللَّهِ مَا اشْتَرَيْتِ، وَبِئْسَ وَاللَّهِ مَا اشْتَرَيْتِ، أَخْبِرِي زَيْدَ بْنَ أَرْقَمَ: أَنَّهُ قَدْ أَبْطَلَ جِهَادَهُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَّا أَنْ يَتُوبَ"، فَقَالَتِ الْمَرْأَةُ لِعَائِشَةَ: أَرَأَيْتِ إِنْ أَخَذْتُ رَأْسَ مَالِي وَرَدَدْتُ عَلَيْهِ الْفُضْلَ؟ قَالَتْ: " {مَنْ جَاءَهُ مَوْعِظَةٌ مِنْ رَبِّهِ فَانْتَهَى} الْآيَةُ، أَوْ قَالَتْ: {إِنْ تَبِئْتُمْ فَلَكُمْ رُءُوسُ أَمْوَالِكُمْ} الْآيَةُ " 12

قاعدہ اصولیہ: "سد الذرائع حجة شرعية"

"سد الذرائع حجة شرعية" 13

"سد الذرائع حجت شرعی ہیں۔"

ذرائع، ذریعہ کی جمع ہے، جس کا مطلب ہے سبب۔ اور سد کا مطلب ہوتا ہے: "روکنا"۔ سد ذریعہ کا مطلب ہوا، کسی چیز کے سبب کو روکنا۔ البتہ اصول فقہ میں سد ذریعہ سے مراد ان اسباب کی روک تھام کرنا جو کسی حرام کا سبب بن رہے ہوں۔ ان کے حجت شرعی ہونے یا نہ ہونے میں علماء کا اختلاف ہے۔ احناف بعض مسائل میں اس سے استدلال کرتے ہیں۔ البتہ مطلقاً اس کے حجت ہونے کے قائل نہیں ہیں۔¹⁴ ام المؤمنینؓ کا اس مسئلہ میں جہاد کا ثواب ختم ہونے کے بارے میں کہنا، اس بات کی دلیل ہے کہ یا تو آپؐ نے نبی کریم ﷺ سے اس طرح کا کوئی نص سنا تھا، جس کی بنیاد پر انہوں نے اس مسئلے میں اتنی شدت اختیار فرمائی، جیسا کہ اکثر فقہاء کا کہنا ہے۔

"الفاظہر أنها قالتہ سماعا من رسول الله - صلى الله عليه وسلم - ولا يلتحق الوعيد إلا بمباشرة

المعصية، فدل على فساد البيع؛ لأن البيع الفاسد معصية. " ¹⁵

"ظاہر یہ ہے کہ ام المؤمنینؓ نے یہ بات نبی کریم ﷺ سے سن کر ہی کی ہوگی، اور وعید کسی گناہ پر ہی ہو سکتی ہے۔ لہذا یہ بات

بیع کے فاسد ہونے پر دلالت کر رہی ہے؛ کیونکہ بیع فاسد گناہ ہے۔"

اس بنیاد پر تو ام المؤمنین کے اس فتویٰ سے استدلال کے متعلق کوئی قاعدہ اصولیہ مستنبط کرنے کی ضرورت ہی نہیں، بلکہ پھر تو یہ فتویٰ سنت کی بحث سے متعلق ہے۔ البتہ بعض فقہاء کا کہنا ہے کہ یہ ام المؤمنین کا اپنا اجتہاد تھا۔ اس قول کے مطابق یہاں سے استدلال کے متعلق ایک قاعدہ اصولیہ مستنبط کیا جاسکتا ہے کہ سد الذرائع بھی حجت شرعی ہے۔ یہاں آپؐ کا منع کرنا اور وعید سنانا اس لیے تھا کہ یہ بھی سود کا حیلہ بن جاتا۔ اس لیے سد ذریعہ کے طور پر اس عقد کو ناجائز قرار دے دیتا کہ آئندہ کوئی شخص اس طرح کا عقد کر کے سود کا دروازہ نہ کھول دے۔

عورتوں کا مسجد میں نماز کے لیے حاضر ہونا

سد ذرائع والے قاعدے کی تائید ام المؤمنین کے اس قول سے بھی ہوتی ہے جو انہوں نے عورتوں کے مسجد میں نماز پڑھنے کے متعلق فرمایا تھا کہ آج اگر نبی کریم ﷺ موجود ہوتے تو یقیناً عورتوں کو مسجد میں آنے سے منع فرمادیتے۔

"عَائِشَةُ رَضِيَ اللَّهُ عَنْهَا، قَالَتْ: «لَوْ أَدْرَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا أَخَذَتْ التِّسَاءُ

لَمَنَعَهُنَّ كَمَا مَنَعَتْ نِسَاءَ بَنِي إِسْرَائِيلَ»" ¹⁶

"حضرت عائشہؓ سے روایت ہے کہ اگر رسول اللہ ﷺ عورتوں کی وہ حالت دیکھ لیتے جو انہوں نے ابھی پیدا کر دی ہے، تو

انہیں مسجد میں آنے سے منع فرمادیتے، جیسا کہ بنی اسرائیل کی عورتوں کو منع کیا گیا تھا۔"

اس روایت سے یہ بات بالکل واضح ہے کہ آپؐ نے عورتوں کے مسجد جانے کو ناجائز قرار نہیں دیا بلکہ یہ فرمایا کہ اگر نبی کریم ﷺ موجود ہوتے تو منع فرماتے۔ البتہ انہوں نے عورتوں کے مسجد جانے کو اچھا نہیں سمجھا، اور اس کی وجہ یہی ہے کہ وہ فتنہ کے اندیشے کو ختم کرنے کے لیے یہی چاہتی تھیں کہ عورتیں گھروں میں ہی نماز پڑھ لیا کریں۔ لہذا یہاں بھی ام المؤمنین نے سد الذرائع ہی کو استعمال کیا۔

قاعدہ کا اطلاق

مسجد میں اہل محلہ کے لیے دوسری جماعت کرنا فقہاء کے ہاں مکروہ ہے۔ اس میں کراہت کی وجہ بھی سد ذریعہ ہی ہے۔ وہ یہ کہ اگر دوسری جماعت کی اجازت دے دی جائے تو لوگ سستی کرنا شروع ہو جائیں گے اور ہر کوئی الگ جماعت کرائے گا، جس سے وہ اجتماعیت جو باجماعت نماز میں مطلوب ہے، وہ ختم ہو جائے گی۔ اسی طرح قرآن کریم جس رسم الخط میں لکھا جاتا ہے، اسے اسی رسم الخط میں ہی لکھا جانا چاہیے، کسی اور میں نہ لکھا جائے۔ کیونکہ دوسرے رسم الخط میں لکھنے سے یہ امکان ہے کہ مستقبل میں اس کی کتابت میں تبدیلی کی وجہ سے کوئی شخص قرآن میں تبدیلی و تحریف کا دعویٰ نہ کر دے۔

مدبر کی بیع کا حکم

مدبر اس غلام کو کہتے ہیں، جسے اس کے آقا نے یہ کہ دیا ہو کہ میرے مرنے کے بعد تو آزاد ہے۔ اس کا حکم یہ ہے کہ وہ غلام اپنے آقا کی موت کے بعد آزاد ہو جائے گا۔ اب مسئلہ یہ ہے کہ کیا مدبر کو بیع بھی کہتے ہیں یا نہیں؟ اس بارے میں علماء کی مختلف آراء ہیں۔ احناف کے ہاں مدبر کی بیع جائز نہیں ہے، جبکہ شوافع اس کی بیع کے جائز ہونے کے قائل ہیں۔

"قَالَ عَلَمَانَا رَحِمَهُمُ اللَّهُ تَعَالَى أَنَّهُ لَا يَجُوزُ بَيْعُ الْمَدْبَرِ وَقَالَ الشَّافِعِيُّ - رَحِمَهُ اللَّهُ تَعَالَى - يَجُوزُ

بَيْعُهُ" 17

حضرت عائشہؓ سے روایت ہے کہ انہوں نے اپنی ایک مدبر باندی کو بیچا تھا جس نے آپؐ پر جادو کر رکھا تھا، اور یہی روایت امام شافعیؒ کی دلیل بھی ہے۔

"عَنْ عَمْرٍو، أَنَّ عَائِشَةَ رَضِيَ اللَّهُ عَنْهَا دَبَّرَتْ أَمَةً لَهَا، فَاشْتَكَتْ عَائِشَةَ، فَسَأَلَ بَنُو أُخِيهَا طَبِيبًا مِنَ الزُّطِّ، فَقَالَ: إِنَّكُمْ تُخْبِرُونِي عَنْ امْرَأَةٍ مَسْحُورَةٍ، سَحَرَهَا أَمَةٌ لَهَا، فَأُخْبِرْتُ عَائِشَةَ، قَالَتْ: سَحَرْتَنِي؟ فَقَالَتْ: نَعَمْ، فَقَالَتْ: وَلَمْ؟ لَا تَنْجِينَ أَبَدًا، ثُمَّ قَالَتْ: بَيَعُوهَا مِنْ شَرِّ الْعَرَبِ مَلَكَةً" 18

"حضرت عمرہ بیان کرتی ہیں کہ حضرت عائشہؓ نے اپنی ایک باندی کو مدبر بنایا اور اس کے بعد وہ بیمار ہو گئیں۔ آپؐ کے بھتیجوں نے زط (نجم) کے ایک طبیب سے پوچھا تو اس نے کہا کہ تم مجھے ایسی عورت کا بتا رہے ہو جس پر اس کی باندی نے جادو کیا ہے۔ حضرت

عائشہؓ کو بتایا گیا۔ آپؐ نے پوچھا کہ کیا تو نے میرے اوپر جادو کیا ہے؟ اس نے کہا ہاں! پھر پوچھا کیوں؟ اب تیری جان بخشی نہ ہوگی۔ پھر فرمایا کہ اسے ایسے عربی شخص کے ہاتھ بیچ دو جس کا سلوک غلاموں کے ساتھ سب سے برا ہے۔"

قاعدہ اصولیہ: "الاستصحاب حجة شرعية"

"الاستصحاب حجة شرعية"¹⁹

"استصحاب حجت شرعی ہے۔"

اصولیین کے ہاں استصحاب سے مراد یہ ہے کہ کسی چیز پر اس کا سابقہ حکم لگانا، جب تک کہ اس کے خلاف کوئی دلیل قائم نہ ہو جائے۔ شوافع اس کو مطلقاً حجت شرعی مانتے ہیں، جبکہ احناف کے ہاں یہ حجت دافعہ ہے، مثبتہ نہیں ہے۔ یعنی اس سے کسی دعویٰ کو دفع کیا جاسکتا ہے، مگر کوئی حق ثابت نہیں کیا جاسکتا۔²⁰ مدبر کی بیع کے سلسلے میں حضرت عائشہؓ کا یہ طرز عمل اس بات کی دلیل ہے کہ آپؐ نے مدبر کو استصحاب ہی کی بنیاد پر بیچا ہے۔ کیونکہ اصل میں یہ غلام ہے اور اس کی بیع جائز ہے۔ باقی رہا معاملہ مدبر بنانے کے بعد کا تو چونکہ اس کی بیع کے متعلق کوئی ایسا صریح حکم شرعی موجود نہ تھا؛ لہذا انہوں نے استصحاب پر عمل کرتے ہوئے مدبر کی بیع کو جائز قرار دیا ہے۔

"لَأَنَّ الْبَيْعَ كَانَ جَائِزًا قَبْلَ التَّدْبِيرِ وَلَا مَعْنَى لِلتَّدْبِيرِ إِلَّا تَعْلُقُ عَتَقَ بِالْمَوْتِ"²¹

"کیونکہ مدبر بنانے سے پہلے بیچنا جائز تھا، اور تدبیر کا مطلب صرف اتنا ہی ہے کہ آزادی موت کے ساتھ متعلق ہوگئی۔"

کچلی والے جانوروں کا حکم

جمہور اہل علم کے ہاں کچلی والے درندوں کا کھانا حرام ہے،²² اور احادیث صحیحہ سے بھی یہ بات ثابت ہے۔ البتہ ایک موقع پر جب حضرت عائشہؓ سے یہ سوال کیا گیا تو انہوں نے قرآن کریم کی سورۃ انعام کی یہ آیت تلاوت فرمائی:

"قُلْ لَا أَجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا"²³

"آپؐ فرمائیں، جو میری طرف وحی کی جاتی ہے، اُس میں کسی کھانے والے پر میں کوئی کھانا حرام نہیں پاتا مگر یہ کہ مردار ہو یا

رگوں میں بہنے والا خون ہو۔۔۔"

"سُئِلَتْ عَائِشَةُ، عَنْ أَكْلِ كُلِّ ذِي نَابٍ مِنَ السَّبَاعِ، فَتَلَتْ: {قُلْ لَا أَجِدُ فِيهَا أُوحِيَ إِلَيَّ

مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا}"²⁴

اس سے معلوم ہوتا ہے کہ یہاں بھی ام المومنینؓ نے فتویٰ استصحاب حال ہی کے ذریعے دیا تھا کہ اشیاء میں اصل حلال ہونا ہے،

اور ان کی حرمت پر چونکہ کوئی دلیل نہیں ہے، لہذا یہ بھی حلال ہیں۔ لہذا اس مسئلہ سے بھی استصحاب حال پر عمل کی تائید ہوتی ہے۔ باقی

رہی وہ صحیح روایات جن میں ان اشیاء کی حرمت کا بیان ہے، اس کے متعلق علمائے کرام کا کہنا یہ ہے کہ ممکن ہے کہ یہ حرمت والی روایات آپؐ تک نہ پہنچی ہوں۔ واللہ اعلم

"لَمْ يَبْلُغْهَا التَّحْرِيمُ وَلَوْ بَلَغَهَا لَقَالَتْ بِهِ" ²⁵

"آپؐ تک حرمت کا بیان نہیں پہنچا، اگر پہنچتا تو ضرور آپؐ اس کی قائل ہوتیں۔"

قاعدہ کا اطلاق

استصحاب حال سے بہت سے قواعد فقہیہ متفرع ہوتے ہیں۔ مثلاً "یقین شک سے زائل نہیں ہوتا۔" لہذا اگر کسی شخص نے وضو کیا اور بعد میں کوئی وضو ٹوٹنے پر واضح دلیل نہ ہوئی تو محض شک کی بنیاد پر اس کا وضو نہیں ٹوٹے گا۔ اسی طرح اگر کوئی شخص غائب ہو جائے اور اس کی خبر بھی نہ ہو کہ وہ کہاں ہے، تو اس کو مردہ سمجھ کر اس کی میراث تقسیم نہیں کی جائے گی؛ کیونکہ وہ پہلے زندہ تھا، اب اس کی زندگی کے متعلق شک ہوا ہے، اور اس شک کی بنیاد پر یقینی زندگی کے خاتمہ کا فیصلہ نہیں کیا جاسکتا۔

نتائج بحث:

- اصولیین کے ہاں کتاب و سنت اور اجماع و قیاس کے علاوہ کسی اور طریقے سے دلیل قائم کرنا استدلال کہلاتا ہے۔
- حضرت عائشہؓ کی فقہ سے مانوڑ ہوتا ہے کہ ان کے ہاں استحسان حجت شرعیہ ہے۔
- حضرت عائشہؓ نے مصالح مرسلہ سے بھی استدلال کیا ہے۔
- سد ذرائع بھی حجت شرعیہ ہے۔
- حضرت عائشہؓ استصحاب حال سے استدلال کی بھی قائل تھیں۔

Bibliography

• القرآن الکریم

ابن ابی شیبہ۔ المصنف فی الأحادیث والآثار۔ ریاض: مکتبۃ الرشد، 1409ھ

Ibn Abī Shaybah. *Al-Musannaf fī al-Aḥādīth wa al-Āthār*. Riyād: Maktabat al-Rushd, 1409 AH.

ابن حزم، ابو محمد۔ الإحكام في أصول الأحكام۔ بیروت: دار الآفاق الجديدة، بدون تاریخ الطبع

Ibn Hazm, Abū Muhammad. *Al-Ihkām fī Usūl al-Ahkām*. Beirut: Dār al-Āfāq al-Jadīdah, n.d.

ابن قدامہ، موفق الدین۔ المغنی۔ مکتبۃ القاہرہ، بدون تاریخ الطبع

bn Qudāmah, Muwaffaq al-Dīn. ‘Abd Allāh ibn Ahmad ibn Muhammad. *Al-Mughnī*. Maktabat al-Qāhirah, n.d.

ابن منظور، محمد بن مكرم - لسان العرب - بيروت: دارالصادر - 1414 هـ

Ibn Manzūr, Muhammad ibn Mukarram. *Lisān al-‘Arab*. Beirut: Dār Sādir, 1414 AH.

ابن نجار، تقى الدين - شرح الكوكب المنير - مكتبة العبيكان، 1997ء

Ibn al-Najjār, Taqī al-Dīn. *Sharh al-Kawkab al-Munīr*. Maktabat al-‘Ubaykān, 1997.

ابوالمعالى، برهان الدين - المحيط البرهاني في الفقه النعماني - بيروت: دارالكتب العلمية، 2004ء

Abū al-Ma‘ālī, Burhān al-Dīn. *Al-Muhīt al-Burhānī fī al-Fiqh al-Nu‘mānī*. Beirut: Dār al-Kutub al-‘Ilmiyyah, 2004.

اسنوى، عبد الرحيم - التمهيد في تخریج الفروع على الأصول - بيروت: مؤسسة الرسالة، 1400 هـ

Asnawī, ‘Abd al-Rahīm ibn Hasan. *Al-Tamhīd fī Takhrīj al-Furū‘ ‘alā al-Usūl*. Beirut: Mu‘assasat al-Risālah, 1400 AH.

بخاری، ابو عبد الله محمد بن اسماعيل الجعفی - الجامع الصحیح - دار طوق النجاة، 1422 هـ

Bukhārī, Abū ‘Abd Allāh Muhammad ibn Ismā‘īl al-Ju‘fī. *Al-Jāmi‘ al-Sahīh*. Dār Tawq al-Najāh, 1422 AH.

بخاری، عبد العزيز - كشف الاسرار شرح اصول البرزوى - دارالكتاب الاسلامی، بدون تاریخ الطبع

Bukhārī, ‘Abd al-‘Azīz. *Kashf al-Asrār Sharh Usūl al-Bazdawī*. Dār al-Kitāb al-Islāmī, n.d.

بيهقي، احمد بن حسين - سنن كبرى - بيروت: دارالكتب العلمية، 2003ء

Bayhaqī, Ahmad ibn Husayn. *Sunan al-Kubrā*. Beirut: Dār al-Kutub al-‘Ilmiyyah, 2003.

ترمذی، محمد بن عيسى ابن سورة - سنن ترمذی - مكتبة ومطبعة مصطفى البابي الحلبي، 1395 هـ

Tirmidhī, Muhammad ibn ‘Isā ibn Sūrah. *Al-Sunan*. Maktabat wa Matba‘at Mustafā al-Bābī al-Halabī, 1395 AH.

جصاص، أبو بكر الرازي - الفصول في الأصول - وزارة الأوقاف الكويتية، 1994ء

Jassās, Abū Bakr al-Rāzī. *Al-Fusūl fī al-Usūl*. Wizārat al-Awqāf al-Kuwaytiyyah, 1994.

زر قاني، محمد بن عبد الباقي - شرح الزر قاني على موطأ الإمام مالك - القاهرة: مكتبة الشقافة الدينية، 2003ء
Zurqānī, Muhammad ibn ‘Abd al-Bāqī. *Sharh al-Zurqānī ‘alā Muwatta’ al-Imām Mālik*. Cairo: Maktabat al-Thaqāfah al-Dīniyyah, 2003.

زليحي، عثمان بن علي - تعيين الحقائق شرح كنز الدقائق - القاهرة: المطبعة الكبرى الأميرية، 1313 هـ
Zayla’ī, ‘Uthmān ibn ‘Alī. *Tabyīn al-Haqā’iq Sharh Kanz al-Daqā’iq*. Cairo: al-Matba‘ah al-Kubrā al-Amīriyyah, 1313 AH.

سرخسي، محمد بن أحمد - المبسوط - بيروت: دار المعرفة، 1993ء
Sarakhsī, Muhammad ibn Ahmad. *Al-Mabsūt*. Beirut: Dār al-Ma‘rifah, 1993.

شوكانى، محمد بن علي بن محمد بن عبد الله - إرشاد الفحول إلى تحقيق الحق من علم الأصول - دار الكتب العربي، 1999ء
Shawkānī, Muhammad ibn ‘Alī. *Irshād al-Fuhūl ilā Tahqīq al-Haqq min ‘Ilm al-Usūl*. Dār al-Kitāb al-‘Arabī, 1999.

كاساني، أبو بكر بن مسعود - بدائع الصنائع في ترتيب الشرائع - بيروت: دار الكتب العلمية، 1986ء
Kāsānī, Abū Bakr ibn Mas‘ūd. *Badā’i’ al-Sanā’i’ fī Tartīb al-Sharā’i’*. Beirut: Dār al-Kutub al-‘Ilmiyyah, 1986.

مالك بن أنس - الموطأ - بيروت: دار احياء التراث العربي، 1985
Mālik Anas. *Al-Muwatta’*. Beirut: Dār Ihyā’ al-Turāth al-‘Arabī, 1985.

مرغيناني، علي بن أبي بكر بن عبد الجليل برهان الدين - الهداية في شرح بداية المبتدي - بيروت: دار احياء التراث العربي، بدون تاريخ الطبع
Marghīnānī, ‘Alī ibn Abī Bakr ibn ‘Abd al-Jalīl Burhān al-Dīn. *Al-Hidāyah fī Sharh Bidāyat al-Mubtadī*. Beirut: Dār Ihyā’ al-Turāth al-‘Arabī, n.d.

نيشاپوري، أبو الحسين مسلم بن حجاج - الجامع الصحيح - ب

Naysābūrī, Muslim ibn Hajjāj. *Sahīh Muslim*.

حوالہ جات

- ¹ ابن امیر الحاج، أبو عبد اللہ، غنص الدین محمد بن محمد بن محمد۔ **التقریر والتعمیر**۔ (دار الکتب العلمیہ: بیروت)، 287/3۔
- ² محمد بن علی بن محمد بن عبد اللہ الشوکانی لیبینی (التونی: 1250ھ)، **مدار شاد القحول دلی تحقیق الحق من علم الأصول**، (دار الکتب العربی)، 172/2۔
- ³ ابن ابی شیبہ، مصنف، 481/3، أبو الفضل أحمد بن علی بن محمد بن أحمد بن حجر العسقلانی (التونی: 852ھ)، **المطالب العالیة بزوائد المسانید الثمینیة**، (دار العاصمة، دار الغیث – السعودیة)، 493/8۔
- ⁴ أبو عبد اللہ بدر الدین محمد بن عبد اللہ بن بھادر الزرکشی (التونی: 794ھ)، **البحر المحیط فی أصول الفقہ**، (دار الکتبی)، 99/8۔
- ⁵ زرکشی، **البحر المحیط**، 97/8۔
- ⁶ **القرآن**، 24/4۔
- ⁷ بیوی کی پہلے خاوند سے لڑکی کو ربیبہ کہتے ہیں۔
- ⁸ **القرآن**، 23/4۔
- ⁹ مسلم بن الحجاج أبو الحسن القشیری النیسابوری (التونی: 261ھ)، **المسند الصحیح المختصر بنقل العدل عن العدل دلی رسول اللہ صلی اللہ علیہ وسلم**، (دار احیاء تراث العربی، بیروت) 1/437۔
- ¹⁰ ابن امیر الحاج، **التقریر والتعمیر**، 286/3۔
- ¹¹ ابن امیر الحاج، **التقریر والتعمیر**، 286/3۔
- ¹² أبو بکر عبد الرزاق بن ہمام بن نافع الحمیری الیمانی الصنعانی (التونی: 211ھ)، **المصنف**، (الہند، المجلس العلمی)، 184/8۔
- ¹³ سلیمان بن عبد القوی بن الکریم الطوفی الصرصی، أبو الریج، نجم الدین (التونی: 716ھ)، **شرح مختصر الروضة**، (مؤسسة الرسالة)، 214/3۔
- ¹⁴ دکتور وہب زحیلی، **أصول الفقه الاسلامی**، (دار الفکر المعاصر، بیروت)، ص: 888۔
- ¹⁵ کاسانی، علاء الدین ابو بکر بن مسعود بن احمد الخفنی۔ **بدائع الصنائع فی ترتیب الشرائع**۔ (دار الکتب العلمیہ: بیروت)، 199/5۔
- ¹⁶ محمد بن اسماعیل أبو عبد اللہ البخاری البغنی، **المجامع المسند الصحیح المختصر من أمور رسول اللہ صلی اللہ علیہ وسلم وسننہ وأیادہ** = صحیح البخاری، (دار طوق النجاة)، 173/1۔
- ¹⁷ محمد بن أحمد بن أبی سهل غنص الأثرمة السرخسی (التونی: 483ھ)، **المبسوط**، (دار المعرفة – بیروت)، 179/7۔
- ¹⁸ محمد بن اسماعیل بن ابراہیم بن المغیرة البخاری، أبو عبد اللہ (التونی: 256ھ)، **الأدب المفرد**، (دار البشائر الإسلامیة – بیروت)، ص: 68، قال الشيخ الألبانی: صحیح، عبد الرزاق، مصنف، 140/9۔
- ¹⁹ محمود بن أحمد بن محمود بن بختیار، أبو المناقب شهاب الدین الزنجانی (التونی: 656ھ)، **تخریج الفروع علی الأصول**، (مؤسسة الرسالة – بیروت)، ص: 172۔
- ²⁰ عبد العزيز بن أحمد بن محمد، علاء الدین البخاری الخفنی (التونی: 730ھ)، **كشف الاسرار شرح أصول البرزوى**، (دار الکتب الاسلامی)، 378/3۔
- ²¹ زنجانی، محمود بن أحمد بن محمود۔ **تخریج الفروع علی الأصول**۔ (مؤسسة الرسالة: بیروت)، ص: 176۔
- ²² کاسانی، **بدائع الصنائع**، 39/5۔
- ²³ **القرآن**، 145/6۔

²⁴عبدالرزاق، مصنف، 520/4، ابن حجر، أحمد بن علي أبو الفضل العسقلاني الشافعي - الطالب العاليه بزوائد المسانيد الثمانية - (دار العاصمة، دار الغيث: سعوديه)، 622/14 -

²⁵أبو محمد علي بن أحمد بن سعيد بن حزم الأندلسي القرطبي الطاهري (المتوفى: 456هـ)، المحلى بالآثار، (دار الفكر - بيروت)، 80/6 -